



19. Marakata Paddhatih' (20)

vande gaarutmateem' vri'ttyaa manistomaishcha paadukaam .
yayaa nityam' tulasyeva haritatvam' prakaashyate .. 19.1.. 661..

savilaasa gateshu rangabhartuhu
tvadadheeneshu bahishkri'to garutmaan .
adhigachchhati nirvri'tim' kathanchit
nija ratnais tvayi paaduke nivisht'aih' .. 19.2.. 662..

samaye manipaaduke muraareh
muhu rantah'pura mugdhachet'ikaaste .
haritaan haridashmanaam' mayookhaam'n
tulasee pallava shankayaa kshipanti .. 19.3.. 663..

haritah' sahasaa harinmaneenaam'
prabhayaa ranga narendra paadarakshe .
tulaseedala sampadam' dadhaati
tvayi bhaktair nihitah' prasoonaraashih' .. 19.4.. 664..

prasaadayantee manipaaduke tvam'



vikshepa yogena vihaaravelaam .
harin manojnyaa harikaanti sindhoh'
sandri'shyase shaivala manjareeva .. 19.5.. 665..

badhnaasi rangeshvara paadarakshe
harinmaneenaam' prabhayaa sphurantyyaa .
chood'aapadeshu shruti sundareenaam'
maangalya doorvaankura maalya panktim .. 19.6.. 666..

achchhedya rashmi niyatair ghat'itaa haridbhih'
sadvartmanaa gatimatee manipaadarakshe .
sandri'shyase savitri' mand'ala madhya bhaajo
rangeshvarasya ratha sampadivaaparaa tvam .. 19.7.. 667..

shyaamaayamaana nigamaanta vanopakant'haah'
sthaane padaavani harinmanayas tvadeeyaah' .
paryanta shaadvalavateem' prathayanti nityam'
naaraayanasya ruchiraam' nakha rashmi gangaam .. 19.8.. 668..

uddishya kaamapi gatim' manipaadarakshe
rangeshvarasya charane viniveshitaatmaa .



praayo harinmaniruchaa dri'd'habhakti bandhaa
praadushkaroti bhavatee tulasee vanaani .. 19.9.. 669..

sevaartha maagatavataam' tridasheshvaraanaam'
chood'aamani prakara shaalishu maulishu tvam .
sam'vartayas yasura mardana paadarakshe
svenaashma garbha mahasaa shuka pankti shobhaam .. 19.10..
670..

dara parinata doorvaa vallaree nirvisheshaihi
marakata shakalaanaam' maam'salai ram'shujaalaih' .
pashupati vidhri'taa tvam' tasya paanau nishannam'
madhuripu padarakshe vanchayasyena shaavam .. 19.11.. 671..

hari charana saroja nyaasa yogyam' bhavatyaah'
praguna mabhilashantyo varnalaabham' tulasyah' .
pratidina mupahaaraih' paaduke taavakaanaam'
marataka shakalaanaam aashrayante mayookhaan .. 19.12..
672..

haritamani mayookhai ranchitaadhyaatma gandhaihi
dishasi charana rakshe jaata kautoohalaa tvam .



danuja mathana leelaa daarikaanaa mudaaraam'
damanaka dala panktim' devi maulau shruteenaam .. 19.13..
673..

adhigata bahu shaakhai rashma garbhaprasootaihi
madhuripu padarakshe mechakai ram'shujaalaih' .
anitara sharanaanaam' noona maaranya kaanaam'
kimapi janayasi tvam' keechakaaranya durgam .. 19.14.. 674..

prachura nigama shaakhaam' paaduke ranginas tvaam'
charana nakha mayookhaish chaaru pushpaanu bandhaam .
marataka dala ramyaam' manmahe sanjaranteem'
kanaka saridanoope kaanchi dudyaana lakshmeem .. 19.15..
675..

nakha kirana nikaayair nitya maavir mri'naale
mahita rasa visheshe mechakai ram'shubhiste .
parikalayasi ramyaam' paaduke rangabhartuh'
padakamala sameepe padminee patra panktim .. 19.16.. 676..

animisha yuvateenaa maartanaadopa shaantyai
tvayi vinihita paade leelayaa ranganaathe .



dadhati charanarakshe daitya saudhaani noonam'
marakata ruchibhiste mankshu doorvaankuraani .. 19.17.. 677..

vipula tama mahobhir veeta doshaanushangam'
vilasa dupari nailyam' devi vishnoh' padam' tat .
pri'thu marakata dri'shyaam' praapya paadaavani tvaam'
prakat'ayati samantaat samprayogam' haridbhih' .. 19.18.. 678..

padmaa bhoomyoh' pranaya saranir yatra paryaayaheenaa
yat sam'sargaa danagha charitaah' paaduke kaamachaaraah' .
taaraasaktam' tamiha tarunam' preenayante jaratyo
nitya shyaamaas tava maratakair noona maamnaaya vaachah' ..
19.19.. 679..

sthala kamalineeva kaachit charanaavani bhaasi
kamalavaasinyaah' .
yan marataka dala madhye yah' kashchi dasau sameekshyate
shaurih' .. 19.20.. 680..

iti kavitaarkika sim'hasya sarvatantra svatantrasya shreemad
venkat'anaathasya shreemad vedaantaachaaryasya kri'tishu
shreeranganaatha paadukaa sahasre marataka paddhatir
ekonavim'shee ..